

Tolstoýyň gyz çowlугy ukrainaly bosgunlara töründen ýer berdi

Category: Kitapcy, Publisistika

написано kitapcy | 26 январа, 2025

Tolstoýyň gyz çowlугy ukrainaly bosgunlara töründen ýer berdi

TOLSTOÝYŇ GYZ ÇOWLUGY UKRAINALY BOSGUNLARA TÖRÜNDEN ÝER BERDI

«Tolstoý bu bolup geçýän zatlary görse, bagryny ýere bererdi»



Albertini (sagda), Şekludko (çepde) we ejesine kömek etme pikirine «instinktiw» girendigini aýtdy (AFP)

Tolstoýyň gyz çowlугy Marta Albertini Şweýsariýadaky uruşdan gaçan ukrainaly bosgunlara öýüniň töründen ýer berdi. Albertini Walais kantonyndaky Krans-Montanada ýerleşen Lens obasyndaky öýünde Ukrainadaky çaknyşyklardan gaçan Anastasiýa Şeludkony we onuň ejesini myhman aldy.

«T24» internet portalyna 2022-nji ýylyň fewralynda başlan uruşyň yzysüre ýurtdan gaçan ukrainaly bosgunlara kömek etmek üçin herekete geçendigini gürrüň beren 84 ýaşly Albertini «Ýewropa we dünýä bu uruşdan soň öňküligine galmaz. Kämahal düýşde gezip ýören ýaly bolýaryn. Bolýan zatlara hiç ynanyp bilemok» diýdi.

24 ýaşly Şekludko ejesi bilen bile Mikolaýew şäherindäki çaknyşyklardan gaçyp, 13-nji martda Lens obasyna gelendiklerini aýtdy.

Şekludko ukrainaly bosgunlaryň Şweýsariýa girmeklerine kömek eden we kimdigi mälim edilmedik biriniň Albertini bilen habarlaşar ýaly edendigini aýtdy. Eneli-gyz bilen duşuşygyň «örän tolgundyryjy» geçendigini aýdan Albertini 1853-1856-njy ýyllaryň Krym urşuny, 1854-1855-njy ýyllaryň Sewastopol gabawyny gören Lew Tolstoý häzirki urşy görse dagy «bagryny ýere bererdi» diýýär.

Özüniň Sierra etrabyndaky uniwersitetde bilim almaga mümkinçilik döredilendigini aýdýan Şekludko bolsa rus goşunlarynyň bombalaýjy hüjümi başlanda, on gije-gündizläp jaýyň podwalynda galmaga mejbur bolandyklaryny aýdýar. Şekludko «ir säher hiç zatdan habarsyz ukudan oýanýarsyňyz welin, şäheriň howa menzili eýýäm 05:00-da bombalanandygy üçin mundan beýläk durmuşyňyzyň öňküsi bolmajagyny duýýarsyňyz» diýdi.



Şekludko mekdep okuwçysyka Tolstoýy okandygyny we onuň ýakyn neberesi tarapyndan myhman alynmagyň özüne ullakan bagtdygyny aýdýar. (AFP)

Albertinä «göwnaçyklyk we gyzgyn mähir bilen garşylandygy üçin çäksiz minnetdarlyk bildirýändigini» aýdan Şekludko Şweýsariýa sag-salamat aşanlaryndan soň ynjalandyklaryny aýtdy. Russiýanyň döwlet ýolbaşçysy Wladimir Putine urşy bes etmegi üçin hat ýazan we Tolstoýyň neslinden gelýän adamlaryň biri bolan Albertini «Şumatky bolup geçýän zatlara, bigünä ýurduň basylyp alynmagyna garşy çykýarys» diýdi.

Kiýew we Kreml güýçleriniň arasyndaky çaknyşyklar urşuň kyrk birinji gününde-de dowam edýär.

BMG-nyň Ýokary Kommisarlygynyň (UNCHR) 31-nji martdaky

maglumatlaryna görä, çaknyşyklar sebäpli eýýäm 10 milliona golaý ukrainaly ýerinden-ýurdundan jyda düşdi. Şweýsariýadaky resmi maglumatlara görä, ýurtda 10 müňden gowrak ukrainaly bosgun bar.

The Independentturkish, AFP, Swiss Info.

Taýýarlan Ýasin SOFUOGLY.

Sişenbe, 05.04.2022 ý. Publisistika